



THE MADRAS LEGISLATIVE ASSEMBLY

Monday, 19th October 1964.

The House met in the Assembly Chamber, Fort St. George, at half-past eight of the clock, Mr. SPEAKER (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

லஞ்ச ஊழல் வழக்குகள்

* 21 கேள்வி.—திரு. கரு. சீமைச்சாமி: கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

1964 ஜூன் ஜூலை மாதங்களில் லஞ்ச ஊழல் காரணமாகக் கைது செய்யப்பட்டவர்களில் ஓய்வு பெற்ற அதிகாரிகள் எத்தனை பேர்?

THE HON. SRI M. BHAKTAVATSALAM: One retired official was arrested on charges of corruption while in service.

திரு. கரு. சீமைச்சாமி: லஞ்ச ஊழல் சம்பந்தமாகக் கைது செய்யப்படுகிறவர்கள் மீது எடுக்கப்படும் நடவடிக்கை மிக்க காலதாமதம் ஆகிறது? அதற்குக் காரணம் என்ன?

கனம் திரு. எம். பக்தவத்சலம்: நடவடிக்கை எடுப்பது என்றால் எல்லாவற்றையும் பரிசீலனை செய்த பிறகுதான் எடுக்க வேண்டும். பரிசீலனை செய்வதற்கு எவ்வளவு காலம் பிடிக்கிறதோ அதைத் தவிர்ப்பதற்கு இல்லை.

திரு. வை. சங்கரன்: அந்த அதிகாரியின் பேரில் என்ன என்ன குற்றங்கள் சாட்டப்பட்டு இருக்கின்றன?

கனம் திரு. எம். பக்தவத்சலம்: ப்ராசிக்யூஷன் ஸ்டேஜில் விசாரணை நடந்து கொண்டிருக்கிறது. சார்ஜ் ஷீட் பைல் பண்ணின பிறகுதான் சொல்லலாம். ஆகவே அதுபற்றிய விவரங்களை இப்போது சொல்வது உசிதம் அல்ல என்று நான் கருதுகிறேன்.

திரு. க. ர. நல்லசிவம்: அதிகாரிகள் எந்த எந்தக் குற்றச்சாட்டுகளின் மீது கைது செய்யப்பட்டு இருக்கிறார்கள்?

கனம் திரு. எம். பக்தவத்சலம்: இந்த நிலையில் அந்த விவரங்களை எல்லாம் சொல்ல முடியாது என்றுதான் சொன்னேன்.

திரு. மீ. கலியாணசுந்தரம்: அந்த அதிகாரிகளின் மீது குற்றச்சாட்டுகள் இருக்க, அதுவும் பரிசீலனையில் இருக்கும்போது எவ்வாறு அந்த அதிகாரிகள் ரிடையர் ஆக அனுமதிக்கப்பட்டார்கள்?

[19th October 1964]

கனம் திரு. எம். பக்தவத்சலம் : இன்னும் பென்ஷன் நிர்ணயிக்கப்படவில்லை. பிராசிக்கியூஷன் பரிசீலனையில் இருக்கிறது. இதற்கிடையில் ரிடையர்மென்ட் பிரியட் வந்ததனால் அதைத் தவிர்க்க வேண்டாம் என்று சொல்லப்பட்டது. பிராசிக்கியூஷன் முடிவு என்ன என்று தெரிந்த பிறகு மற்ற நடவடிக்கை எடுக்கப்படும்.

திரு. மீ. கலியாணசுந்தரம் : குற்றச்சாட்டுகள் பரிசீலனையில் இருக்கும்போது கௌரவமாகப் பதவியில் இருந்து விலக அனுமதித்துவிட்டு, பென்ஷனை நிறுத்த அரசாங்கத்திற்கு அதிகாரம் உண்டா?

கனம் திரு. எம். பக்தவத்சலம் : ரிடையர்மெண்டு வேறு; பென்ஷன் வேறு. எப்போதுமே ரிடையர்மெண்டுக்குப் பிறகு தான் பென்ஷன் நிர்ணயிக்கப்படுகிறது.

திரு. மு. சண்முகம் : லஞ்ச ஊழலைக் கண்டுபிடிப்பதற்காக நியமிக்கப்பட்டிருக்கிற அதிகாரிகளே லஞ்சம் வாங்கும் காரியத்தில் ஈடுபடுவதாகச் சொல்லப்படுகிறதே; அத்தகைய தகவல் அரசாங்கத்திற்கு வந்துள்ளதா என்று அறிய விரும்புகிறேன்.

கனம் திரு. எம். பக்தவத்சலம் : இந்தமாதிரியாகக் கேள்வி கேட்க முற்படுவதே சரியல்ல.

திரு. ம. கமலநாதன் : லஞ்ச ஊழல் சம்பந்தமாக மோட்டார் வாகன ப்ரேக் இன்ஸ்பெக்டர்களில் பத்துப் பேர்களின் மீது வழக்குகள் போடப்பட்டு ரூசுவாகாமல் போய்விட்டதே, இவர்கள் சரியான முறையில் செயல்படவில்லை என்று ஆகாதா?

கனம் திரு. எம். பக்தவத்சலம் : அத்தகைய அபிப்பிராயத்திற்கு இடமில்லை.

திரு. ம. கமலநாதன் : தலைவர் அவர்களே, லஞ்ச ஊழல் சம்பந்தமாக அண்மையில் கைது செய்யப்பட்ட சேலம் தாசில் தாருக்குக் கையில் விலங்கிட்டு தப்பி ஓடிச் செல்லக் கூடிய கொலைக் குற்றவாளியைப் போல அழைத்துச் சென்றது முறைதானா?

கனம் திரு. எம். பக்தவத்சலம் : அதைப்பற்றி என்னிடம் தகவல் இல்லை. லஞ்சக் குற்றம் செய்பவர்கள் மீது அனுதாபம் கொள்ளலாம்; லஞ்ச ஊழல் அவ்வளவு பெரிய குற்றம் அல்ல என்று சொல்வதை நான் பாராட்ட முடியாது.

திரு. டி. கார்ச்சா கவுடர் : லஞ்ச ஊழல் சம்பந்தமாகக் கைது செய்யப்பட்ட அந்த அதிகாரிகள் கெஜடெட் அதிகாரிகளா? நான்-கெஜடெட் அதிகாரிகளா? அவர்கள் எந்த உத்தியோகம் பார்த்துக் கொண்டு இருந்தார்கள் என்று அறிய விரும்புகிறேன்.

கனம் திரு. எம். பக்தவத்சலம் : கெஜடெட் ஆபீசர்கள்.

19th October 1964]

திரு. மீ. கலியாணசுந்தரம்: இதிலே ஹெட்ஸ் ஆப் டிப்பார்ட்டு மெண்ட்ஸ் எத்தனை பேர் என்று அறிய விரும்புகிறேன்.

கனம் திரு. எம். பக்தவத்சலம்: இதிலே ஹெட்ஸ் ஆப் டிப்பார்ட்டு மெண்ட்டும் இருக்கிறார்கள்.

விலைவாசி உயர்வு (கண்டனப் போராட்டம்)

* 22 கேள்வி.—புலவர் கா. கோவிந்தன்: கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

விலைவாசி உயர்வுக்குக் கண்டனம் என்ற பெயரால் ஆகஸ்டு மாதம் போராட்டம் நடத்தியதற்காக, எத்தனை கம்யூனிஸ்டுகள் நம் மாநிலத்தில் கைது செய்யப்பட்டார்கள்?

கனம் திரு. எம். பக்தவத்சலம்: விலைவாசிகள் ஏற்றத்தை எதிர்த்து 1964 ஆகஸ்டில் நடத்திய கிளர்ச்சியில் 2,040 கம்யூனிஸ்டுகள் கைது செய்யப்பட்டனர்.

திரு. மீ. கலியாணசுந்தரம்: இந்த இயக்கம் சம்பந்தமாகக் கைது செய்யப்பட்டவர்களில் நானும் ஒருவன். நாங்கள் என்ன செய்யப்போகிறோம் என்பதை முன்கூட்டியே அறிவித்து, பகிரங்கமாகப் போராட்டத்தைக் குறிப்பிட்ட தேதியில் நடத்த இருந்தபோது, அதை நடத்துவதற்கு முன்கூட்டியே 151-ஆவது செக்ஷன் கீழ் எல்லோரையும் கைது செய்தது நியாயம் தானா? 151-ஆவது செக்ஷன் சந்தேகாஸ்பதமானவர்களைக் கைது செய்வதற்கு வழி செய்வது அரசியல் கைதிகளின் மீது இந்த செக்ஷனை உபயோகிப்பது நியாயந்தானா?

கனம் திரு. எம். பக்தவத்சலம்: அரசியல்வாதிகளாக இருந்தாலும் குற்றம் குற்றமே. விலைவாசி உயர்வுக்காக மறியல் செய்வதை அனுமதிக்கக் கூடாது என்பது அரசாங்கத்தின் அபிப்பிராயம். 151-ஆவது செக்ஷனைப் பிரயோகித்து கைது செய்ததை அரசாங்கம் தவறு என்று கருதவில்லை.

திரு. கே. ஏ. மதியழகன்: விலைவாசி மறியல் சம்பந்தமாக ஒரு சமயத்தில் மறியல் செய்த பிறகு கைது செய்திருக்கிறார்களே, இப்போது மறியல் செய்வதற்கு முன்பாகவே 151-ஆவது செக்ஷன் படி கைது செய்திருக்கிறார்களே, இதில் ஏதாவது கட்சிக்குக் கட்சி பாரபட்சம் காட்டும் தன்மை இருக்கிறதா?

கனம் திரு. எம். பக்தவத்சலம்: கட்சி பாரபட்சம் இல்லை. அந்த அந்த நிலைமைக்கு ஏற்றவாறு நடவடிக்கை எடுத்துக் கொள்ளப்படும்.

திரு. மு. கருணாநிதி: கைது செய்யப்பட்ட கம்யூனிஸ்டுத் தோழர்கள் மீது வழக்குகள் போடப்பட்டு அவர்கள் தண்டிக்கப்பட்டார்களா?